

## ఏకత్వం జ్ఞానం, అనేకత్వం ఆజ్ఞానం

“శృంగంతు విశ్వే అమృతస్య పుత్రాః” మానవుడు అమృతపుత్రుడు. ఇదే సత్యాన్ని యమధర్మరాజు నచికేతునికి బోధించాడు. “నచికేతా! నీవు ఎక్కడినుంచి వచ్చావో ఆ మూలస్థానాన్ని గుర్తించు. దేహము ఒక నీటిబుడగలాంటిది. మనస్సు కేవలం చంచలమైనది. ఈ రెండింటిని విస్మరించి నీవు అతిమఖ్యమైన, మూలాధారమైన సత్యాన్ని గుర్తించు” అని చెప్పాడు.

“హోళిగులైడు చంద్రమఃభండ కళతోడ  
 బెడగారు గుంపెడు జడలతోడ  
 జడలలో ప్రవహించు చదలేటి జిగితోడ  
 డంబైన ఫాలనేత్రంబుతోడ  
 నల్లనేరెడువంటి నల్లని మెడతోడ  
 కరమున నాగకంకణముతోడ  
 నడుమున చుట్టిన నాగచర్యముతోడ  
 ఘైనిండ నలదు భస్మంబుతోడ  
 నుదుట దీర్ఘిన దొడ్డ కుంకుమ బొట్టుతోడ  
 తాంబూల రాగాధరంబుతోడ  
 ఆరు శాస్త్రములందున నందగించి  
 నల్ల కలువల హాసించి కొల్లలాడు  
 మెరుగు చామనచాయల మేనితోడ....”

ఈవిధంగా జగత్తునే మురిపించే, మైమరిపించే కళలతో నిండి ఉంటున్నది ఈశ్వరత్వము. అట్టి ఈశ్వరత్వాన్ని నీవు వెదకనసక్కర్మేదు. అది నీవే అయిఉన్నావు. భౌతికమైన, లౌకికమైన, క్షణభంగురమైన దేహము నీవు కాదు. నిత్యసత్యమైన ఆత్మతత్త్వమే నీవు. ఈ సత్యాన్ని గుర్తించాలంటే నీవు జ్ఞానచక్కవుతో చూడాలి; చర్యచక్కవులతో కాదు. పశుపక్షిమృగాదులు, క్రిమికీటకాదులు కూడా చర్యచక్కవులతో ఈ జగత్తును చూస్తానే ఉన్నాయి. వాటిమాదిరి నీవు కూడా కేవలం చర్యచక్కవులతో చూస్తే ఇంక వాటికి, నీకు వ్యత్యాసమేమిా ఉండడు. అతీతమైన ఆత్మతత్త్వమును నీవు చర్యచక్కవులతో దర్శించలేవు. మనోనేత్రముకూడా శాశ్వతము కాదు. కాబట్టి, జ్ఞానచక్కవుతో నీవు చూడాలి. దేహము నీటిబుడగవలపుడుతుంది, పెరుగుతుంది, క్షీణిస్తుంది. పుట్టి, పెరిగి, క్షీణించే దేహము నీవు కాదు. పుట్టనిది, గిట్టనిది ఒకటున్నది. అదియే ఆత్మతత్త్వము. అదియే నీ నిజతత్త్వము.

**‘ఏది ఎత్తిగిన నర్వంబు ఎఱుక పడునో....’**

ఆత్మ అంటే ఏమిటని నీవు ప్రశ్నించవచ్చు. ఆత్మ అగోచరము, అనంతము, అప్రమేయము. “నిర్మణం నిరంజనం సనాతనం నికేతనం నిత్య శుద్ధ బుద్ధ ముక్ నిర్వలస్వరూపిణం.” అట్టి ఆత్మతత్త్వము ప్రతి వ్యక్తియందు, ప్రతి జీవియందుకూడను ఉంది. అదియే చైతన్యరక్తి అట్టి చైతన్యశక్తిని గుర్తించినప్పుడే నీజన్న సార్కమూతుంది. మిగిలిన ప్రశ్నలన్నీ నీకు అనవసరం. లోకసంబంధమైన విషయాలనుగురించి నీవు అడుగుతున్నావు. అవన్నీ అడుగరాని విషయాలు. దేనిని తెలుసుకుంటే నీవు సర్వమూ తెలుసుకున్నవాడవపుతావో ఆ తత్త్వాన్ని గుర్తించు. ఆత్మతత్త్వాన్ని తెలుసుకుంటే ఇంక ఇవన్నీ తెలుసుకోనసక్కర్మేదు.

చావుపుట్టుక లేనట్టి శాశ్వతుండు  
 అదిమధ్యాంతరహితుడనాదివాడు  
 తాను పుట్టుక చావక చంపబడక  
 సర్వమునకు సాక్షియైయండు ఆత్మవిభుడు

అట్టి ఆత్మతత్త్వాన్ని నీవు గుర్తించుకుంటే అన్నింటినీ గుర్తించినవాడవుతావు. ఈవిధముగా యముడు నచికేతునికి ఆత్మతత్త్వమును గురించి వివరించాడు.

### ‘సత్యం వద, ధర్మం చర’

చూడండి, ఈ హోలులో ఎక్కడ చూసినా బల్ములు వెలుగుతున్నాయి. బల్ములు వేరువేరుగాని, కరెంటు ఒక్కటే. అది వైరుద్వారా వెళ్లి బల్ములలో ప్రవేశించి ప్రకాశమును అందిస్తున్నది. ఈ కరెంటుకు మూలాధార మేమిటి? అదియే దివ్యశక్తి. అదేరీతిగా దేహములనే బల్ములు వేరువేరైనా అన్నింటినీ ప్రకాశింపజేసేది ఆత్మతత్త్వమే. నేను అప్పుడప్పుడు చెబుతుంటాను: సత్యమనేది కరెంటు, ధర్మమనేది వైరు, శాంతి అనేది బల్ము, ప్రేమ అనేది ప్రకాశము. ఈ ప్రకాశము దేని ద్వారా వచ్చింది? ఆత్మద్వారానే వచ్చింది. కనుక మనం ఆత్మానందమును అనుభవించాలంటే మొట్టమొదట సత్యధర్మములను అనుసరించాలి. మన భారతీయ సంస్కృతిలో ‘సత్యం వద, ధర్మం చర’ యిం రెండే ప్రధానమైనవి. కానీ ఈనాడు ‘సత్యం వధ’, సత్యాన్ని వధిస్తున్నారు; ‘ధర్మం చెర’, ధర్మాన్ని చెరసాలలో పెట్టి బీగం వేస్తున్నారు. ఇది కాదు మానవత్వం. సత్యమును పలకాలి. ధర్మమును ఆచరించాలి. పలకటము, ఆచరించటము యిం రెండింటిమధ్య ఏకత్వముండాలి.

### ‘దేహియే దేవదేవుడు...’

“నచికేతా! ఈ పాంచభోతికమైన దేహము అశాశ్వతమైనది. ఏదో ఒకనాడు ఇది నీటిబుదగలా పగిలిపోక తప్పదు. కాబట్టి, నీవు దేహముపై మమకారమును విసర్జించు. సత్యనిత్యమైన ఆత్మతత్త్వాన్ని తెలుసుకో. అది చర్మచక్కవులకు గోచరించదు. జ్ఞానసేత్రమే అతిముఖ్యమైనది. జ్ఞానమనగా ఎట్టిది? భౌతికజ్ఞానమా? లోకికజ్ఞానమా? వస్తుజ్ఞానమా? కాదు, కాదు. ‘ఏకత్వ దర్శనం జ్ఞానం.’ అన్నింటియందు ఏకంగా ఉన్నది ఏదో దానిగూర్చిన ఎఱుకయే జ్ఞానము. అదే రూపనామరహితమైన ఆత్మతత్త్వము. అట్టి ఆత్మజ్ఞానమును నీవు సాధించు” అని చెప్పాడు యమధర్మరాజు. దానికి ఈ ప్రాకృతమైన సాధనలు పనికిరావు. ఈనాటి మానవులు పిచ్చివారైపోయి, ఆధ్యాత్మికసాధన పేరిట కళ్ళు మూసుకొని, చేతులు కట్టుకొని జ్ఞానాన్ని వెతుకుతున్నారు. ఈ భౌతికమైన సాధనలు కేవలం భౌతికమైన ఘలితాలనే ఇస్తాయి. ఇవన్నీ చంచలమైనవే, అనిత్యమైనవే, అసత్యమైనవే. సత్యనిత్యమైన ఆత్మతత్త్వము మనయందే ఉంటున్నది. దానిని గుర్తించాలంటే ఒక్క క్షణం చాలు. అన్నింటియందు ప్రేమతత్త్వాన్ని ముఖ్యాధారంగా తీసుకోవాలి. ఇట్టి విచారణకు ఇంద్రియములు అనేక రకాలుగా అడ్డతగులుతుంటాయి. కాబట్టి దేహభిమానమును క్రమక్రమేణా తగ్గించుకొని ఆత్మభిమానమును అభివృద్ధిపరచుకోవాలి.

దేహము పాంచభోతికము దేహము కూలక తప్పదెప్పుడున్ నీ  
 దేహ నిరామయుండు గణతింపగ దేహికి చావుపుట్టుకల్  
 మోహనిబంధ బంధనల ముద్రలు లేవు నిజంబుజూడ యా  
 దేహియే దేవదేవుడు మదిన్ గణతింపగ ఆత్మరూపుడో!

‘ఈ దేహము నాది’ అనుకొంటున్నావు. ఎంతవరకు నీది? ఉచ్చాసనిశ్చాసములు జరిగేంతవరకు నీది అనుకుంటావు. అని నిలిచిపోయిన తరువాత ఏది నీది? ఒక్క క్షణంలో ఉచ్చాసనిశ్చాసములు స్తంభించిపోతే ఏది

మనకు తెలియదు. మన ఉచ్ఛవసనిశ్శాసనములు అహర్నిశలు ‘సో-హం’ (నేనే దైవం) అనే సత్యాన్ని బోధిస్తున్నాయి. కానీ ఈ సత్యాన్ని మిారు గుర్తించుకోలేకపోతున్నారు. మనం ‘సో’ అంటూ గాలిని తీసుకుంటాము; ‘హం అంటూ’ గాలిని వదులుతాము. గాలిని తీసుకోవటమే జననము; వదలటమే మరణము. ఈ రెండూ లేకుండా చేసుకోవాలంటే దేహభిమానాన్ని త్యజించాలి. ఆవిధంగా నేను చేసి మిాకు చూపిస్తున్నాను. ఈ దేహానికి ఎన్నియో బాధలు కలుగుతున్నాయి. ఎన్నియో కష్టసప్తములు మిా అందరికి జరిగినట్లుగానే ఈ దేహానికికూడా జరుగుతున్నాయి. కానీ, నేను వాటిని లెక్కచేయను. లింగోర్ధ్వము జరిగే సమయంలో భరించలేని బాధ ఉంటుందని మిారు భావిస్తున్నారు. ఉంటుంది నిజమే. కానీ దానిపై దృష్టిపెట్టినప్పుడే బాధ అనిపిస్తుంది.

‘ఇది నాది కాదు’ అని స్థిరంగా ఉంటే ఆ బాధ గమనింపునకు రాదు. ‘ఇది నా కర్మిఫ్’ అని అనుకున్నప్పుడు దీనిని భద్రంగా ఉంచుకొని, దీనికి అంటుకునే మలినమునంతా పుట్టం చేసి ఉపయోగపెట్టుకుంటాము. కానీ కర్మిఫ్కి అంటిన మలినము నాదనుకుంటామా? అనుకోము; నాది కాదని విసర్జిస్తాము. అదేవిధంగా, నాది కాదనుకుంటే ఏ నొప్పి ఉండదు. ఈవిధమైన బాధలు ఈ దేహానికి ఇంతవరకు ఎన్నో జరిగినాయి; తుంటిఎముకకూడా విరిగింది. అయితే, ఆ బాధలన్నీ దేహానికిగాని, నాకు కాదు. ఈవిధంగా బాధలను విసర్జించినప్పుడే మిాకు శాంతి కలుగుతుంది. చేయమీద చీమ పోతున్నదని గోక్కూంటే బాధ మరింత ఎక్కువోతుంది. ఇంత పెద్ద దేహాన్ని చీమ కుడితే ఎందుకింత బాధ? ‘ఇవన్నీ నావి, నావి’ అనుకొని భ్రమలను పెంచుకుంటున్నాము. నేత్రములు చూచినదంతా సత్యమని విశ్వసిస్తున్నాము. కానీ చూసినదంతా కొంతసేపటిలో మారుతుంది. విస్మయపంటిది కొంతసేపటిలో మారుతుంది. తిస్మయపంటిది కొంతసేపటిలో జీర్ణమవుతుంది. కన్నది, విస్మయి, తిస్మయి ఈ మూడింటియందు శాశ్వతమైనది ఏదీ లేదు. త్రికాలములందు శాశ్వతంగా నిల్చేది ఏదో దానిని మిారు గుర్తించాలి. ఈ సత్యాన్ని పెద్దపెద్ద శ్లోకాలతో చెబితే మిాకు అర్థము కాదు. మిా నిత్యజీవితములో కలిగే అనుభవాన్ని గుర్తించుకుంటే క్షణంలో సత్యము అర్థమవుతుంది.

### ‘ఈ దేహము నేను నేనే’

(తుంటి ఎముక విరిగినప్పుడు) నన్ను ఆసుపత్రికి తీసుకువెళ్లారు; ఆపరేషను చేయాలన్నారు. “ఏమైనా చేసుకోండి. ఈ దేహము నేను ధరించిన వప్తము లాంటిది. ఇది నాది కాదు, మిాది. కాబట్టి, మిారు ఏమైనా చేసుకోండి. దేహము మిా స్వాధీనంలో ఉన్నది కాని, నేను ఎవరి స్వాధీనములో లేను. నేను నేనే” అని చెప్పాను. డాక్టర్లు చేయవలసిందంతా చేశారు. కాని నాకు ఏమాత్రం బాధ కలుగలేదు. బాధకు నేను లొంగలేదు. వస్తాయి, పోతాయని అలక్ష్యం చేసినప్పుడే ఈ దేహబాధలన్నీ తగ్గుతాయి. అట్లుగాకుండా దేహమే నేననే భ్రాంతితో “ఎట్లా బ్రతికేది? ఎట్లా భరించేది?” అని చింతిస్తే బాధలను ఏమాత్రం భరించుకోవడానికి వీలుకాదు. కనుక దేహభిమానమును క్రమక్రమేణా తగ్గించుకోవటానికి ప్రయత్నించండి.

మిాలో అనేకమంది అనేకరకములైన సాధనలు చేస్తున్నారు. సాధన అనగా ఏమిటి? దేహభిమానమును పూర్తిగా త్యజించాలి. ఆత్మానందమును అనుభవించాలి. అది కేవలం ప్రేమనుంచే లభిస్తుంది. ప్రేమ అనేది ఒక్కటుంటే ఈ బాధలన్నీ నిర్మాలమైపోతాయి. కనుక ప్రేమను పెంచుకోండి. మిమ్మల్ని ద్వేషించే వ్యక్తి మిాకు దారిలో ఎదురైనప్పుడు ఏమి చేస్తారు? మిారుకూడా ఆ వ్యక్తిపట్ల ద్వేషంతో ప్రక్కకు తప్పుకుంటే యిరువురి మధ్య ద్వేషము పెరుగుతుందేగాని, తరగదు. ఆ వ్యక్తి ఎదురు వచ్చినప్పుడు ‘హాలో సోదరా! ఎలా వున్నావు?’ అని ప్రేమతో పలుకరించండి. అప్పుడు వానిలోకూడా ప్రేమ ఉధృవిస్తుంది. ప్రేమ ఏర్పడిన తరువాత ఇరువురి మధ్య ద్వేషమే ఉండదు. మన భావము ఎలాంటిదో ఎదుటివ్యక్తిలో కూడా అలాంటి భావమే ప్రతిబింబిస్తుంది. “యద్భావం తద్భవతి”. కనుక మనలో ఏమాత్రము ద్వేషము పెట్టుకోకూడదు.

ఆకాశంలో మేఘములు దండిగా ఉన్నప్పుడు సూర్యుడు కనిపించకుండా పోవచ్చు. కొంతసేపు ఓపికపడితే మేఘములు కదలిపోయి సూర్యుడు కనిపిస్తాడు. అదేవిధంగా, మన హృదయాకాశంలో అలముకున్న దుర్భావములనే దట్టమైన మేఘములు తొలగిపోయినప్పుడు నిర్మలమైన ప్రేమతత్త్వం ప్రకాశిస్తుంది. ప్రేమతత్త్వంచేత సర్వమూ మనం సాధించవచ్చు. యావత్త్రపంచమునే మన హస్తగతం చేసుకోవచ్చు. అలాంటి ప్రేమతత్త్వాన్ని విస్మరించి నీవు ఉదయం, సాయంకాలము ధ్యానంలో కూర్చుంటున్నావు. కాని, ఏమి ధ్యానము చేస్తున్నావు? ఆ ధ్యానం ఎంతవరకు నిలుస్తుంది? క్షణమైనా నిలవటం లేదు. అన్ని కదలిపోయే మేఘాలే. కాబట్టి ప్రాపంచిక సంబంధమైన విషయాల్లో నీవు ఎక్కువ ప్రవేశించవద్దు.

## భక్తచైతన్యుడు

ఒకానొక సమయంలో చైతన్యమహాప్రభువు డోలు వాయిస్తూ ‘రామ్ రామ్’ అనుకుంటూ బజార్లో నృత్యం చేస్తూ పోతున్నాడు. కొందరు చూచి అతనిని పిచ్చివాడని భావించి ఆ డోలును పగలగొట్టారు. కాని, డోలు పోయిందే అని చైతన్యుడు బాధపడలేదు. తాళాలు కొడుతూ పాడుకుంటూ వెళ్ళసాగాడు. అసూయాపరులు ఆ తాళాలను కూడా తీసుకొని పారవేశారు. ‘ఓహో! ఈ తాళాలు కొట్టటంకూడా భగవంతునికి ఇష్టం లేదేమో’ అనుకున్నాడు చైతన్యుడు. దైవానికి ఇష్టమైనది మాత్రమే నిలుస్తుందన్న సత్యాన్ని గుర్తించాడు. ‘ఓ భగవంతుడా! నీకు ఏది ఇష్టమో అదే నేను చేస్తాను. నీకు ఇష్టం కానిది నేను ఏమాత్రం ముట్టను’ అన్నాడు. డోలును వాయించటం, తాళాలను కొట్టటం దైవానికి ఇష్టం లేదని భావించి వాటిని విసర్జించాడు. ప్రాకృతమైన సాధనలన్నీ మానివేశాడు. ప్రేమతత్త్వాన్ని అభివృద్ధిపరచుకున్నాడు. “స్వామి! నాదగ్గర ఉన్నది ప్రేమతత్త్వం ఒక్కటే. దానిని నావధనుండి ఎవ్వరూ వేరు చేయటానికి వీలుకాదు” అన్నాడు. అలాంటి ప్రేమతత్త్వాన్ని మనం ఆశించాలి. ప్రాకృతమైనదానిని ఆశించి, అది పోతూనే మోసమైపోయిందని బాధపడితే ఏం ప్రయోజనం? ‘నిర్మణం నిరంజనం సనాతనం నికేతనం నిత్య శుద్ధ బుద్ధ ముక్త నిర్మలస్వరూపిణం’ అట్టి ప్రేమనే మనం ప్రధానంగా తీసుకోవాలి. ప్రేమను మనం హృదయంలో పెట్టుకుంటే దానిని ఎవ్వరూ తీసివేయటానికి వీలుకాదు.

## ‘సాధన’ అనగా ఏమిటి?

ఇక్కడ ఒక కాగితం ఉంటున్నది. ఈ కాగితంపై నా పేరును కాగితమునుండి వేరుచేయటానికి వీలోతుందా? కాదు. అదేవిధంగా మిా హృదయమనే పేరుపైన ప్రేమతత్త్వమనేది ప్రింటైపోవాలి; రెండింటిని వేరు చేయటానికి వీలుకాదు. అలాంటి ప్రేమతత్త్వానికి మిారు పూనుకోండి. “అడవులయందున్న, ఆకసమునున్న, పట్టణమునున్న, పల్లెనున్న, గుట్టమిచునున్న, నట్టేటబడియున్న.... ఎక్కడున్నప్పటికే మిమ్మల్ని కాపాడేది దైవప్రేమ ఒక్కటే. అట్టి ప్రేమను మిారు చిక్కించుకోండి. అదే నిజమైన సాధన. ‘సా’ అనగా సాలోక్యము, సామిప్యము, సారూప్యము, సాయుజ్యము. ఈ నాల్గుతత్త్వములతో కూడినదే నిజమైన సాధన. చాలామంది పెద్దపెద్ద పుస్తకాలు చదువుతూ ఉంటారు. కాని కేవలం పుస్తకాలను చదివినంతమాత్రాన వచ్చే ఘలితమేమి లేదు. మస్తకంలో ఉన్నవి పుస్తకంలోకి వచ్చాయి. పుస్తకంలో ఉన్నవాటిని మిారు మరల మస్తకంలోకి చేర్చుకుంటున్నారు. ఈవిధంగా, పుస్తక మస్తకములు రెండూ ఒకటైపోతున్నాయి. దానివలన కలిగే ప్రయోజనమేమిటి? పుస్తకము, మస్తకము రెండింటినీ త్యజించి మిా హృదయంలో ప్రేమను నింపుకోండి. అది ఏనాటికీ మార్పి చెందదు.

## దైవప్రేమను ఆశించండి, ఆరాధించండి

దివ్యాత్మస్వరూపులారా! ఆత్మ దివ్యమైనది. అట్టి ఆత్మతత్త్వాన్ని గుర్తించండి. కొంత మందికి భౌతికమైన సాధనలలో కొంత ఆనందము కల్గుతుంది. కాని ఆ ఆనందము భౌతికమైనదే. “కాయము పాంచభౌతికము కాయము కూలకతప్పదేప్పుడున్...” కాయముతో కలిగినవి కాయముతోనే పోతుంటాయి. కాని, ఎంతో కాలము సంబంధ

బాంధవ్యాలను పెంచుకోవటంచేత కాయము పోయినప్పుడు ఎంతో బాధపడుతుంటాం. ఇది సహజమే! ఇవన్నీ వస్తుంటాయి, పోతుంటాయి. ఇలాంటి వచ్చిపోయేవాటిని మనం పట్టుకోకూడదు. ఏది నిత్యమో, ఏది సత్యమో దాన్ని మనం పట్టుకోవాలి. భగవంతుని ప్రేమ ఒక్కటే నిత్యసత్యమైనది. అది ఇట్టిది, అట్టిది అని ఎవ్వరూ వర్ణించలేరు. అది అనంతంగా వస్తుంది. ప్రాపంచికమైన, దేహసంబంధమైన ప్రేమ అప్పటికప్పుడు వస్తుంది, పోతుంది. అది Comes and goes. కాని, నిజమైన ప్రేమతత్త్వము హృదయంనుంచి వస్తుంది. అది Comes and grows (వస్తుంది, పెరుగుతుంది). ఎప్పటికీ తరగడు. అట్టి నిజమైన ప్రేమతత్త్వాన్ని పట్టుకోండి. అది ఎవ్వరూ ఆమ్మేది కాదు. అది దైవము దగ్గర తప్ప ఇంకొకరి దగ్గర లభించదు. అది చిక్కిన తరువాత మిారు దేనినీ కోరరు; ఏదీ మిాకు అవసరముండదుకూడా. అలాంటి ప్రేమతత్త్వాన్నికి మిారు దగ్గరగా ఉంటుండి కూడా దానిని ఎందుకు కోరుకోవడం లేదు?

ప్రాపంచికమైన, దేహసంబంధమైన ప్రేమే శాశ్వతమని భావించి మిారు దేహముతో ఆడుతూ పాడుతూ అదియే ఆనందమని త్రమిస్తున్నారు. అది ఎప్పటికి ఆనందము కాదు అదియే ఏనాటికి శాశ్వతము కాదు శాశ్వతమైనది దైవప్రేమ ఒక్కటే. ఈ సత్యాన్ని గుర్తించి నచికేతుడు సర్పమూ త్యజించాడు. ఏ కోరికలూ లేకుండా తన మనస్సును నిశ్చలంగా నిల్చుకున్నాడు. ఈ లోకమైన ప్రేమలన్నీ క్షీణించేవే! క్షీణించని ప్రేమ దైవప్రేమ ఒక్కటే. అట్టి దైవప్రేమను ఆశించండి, ఆరాధించండి. ఎప్పటికీ మిారు ఆనందంగానే ఉంటారు. భోతికమైన ప్రేమ పుట్టుతుంది, గిట్టుతుంది. కాని దైవప్రేమ పుట్టేది కాదు, గిట్టేది కాదు. దైవప్రేమే సత్యం. ఏది మారినా అది మారదు. అట్టి మార్పుచెందని సత్యాన్ని మిారు పూజించండి, ఆరాధించండి. అదే నిజమైన మోక్షం. మోక్షమంటే ఏమిటి? మోహక్షయమే మోక్షం. ఈ దేహసంబంధమైన మోహాన్ని త్యజించాలి. అది త్యజించిన తక్షణమే మనకు పరిపూర్ణమైన వైరాగ్యము కలుగుతుంది. కనుక మోక్షము కావాలంటే ప్రేమతత్త్వమే ప్రథానం.

### **ఉభయభారతి జ్ఞానశోధ**

ఆదిశంకరులవారు దిగ్విజయయాత్ర సల్పుతూ ఒకపర్యాయం మండనమిత్రుడనే పండితునితో వాదోపవాదములకు ఘూనుకున్నారు. ఓడినవారు గెలిచినవారికి శిష్యుడు కావాలన్నది వారి నియమం. మండనమిత్రుని ధర్మపత్ని ఉభయభారతి. అమె సకల జ్ఞానసంపన్మురాలు. అందుచేత ఆమెను జడ్జిగా పెట్టుకొని వాదోపవాదములు సల్పారు. ఉభయభారతి తన భర్త ఓడిపోయినాడని తీర్పు చెప్పింది. మండనమిత్రుడు తాను చేసిన ప్రతిజ్ఞను అనుసరించి సన్యాసం స్వీకరించి శంకరులవారికి శిష్యుడైనాడు. ఉభయభారతికూడా సన్యాసం స్వీకరించి గంగానదికి సమిపంలో ఒక ఆశ్రమమును నిర్మించుకొని స్త్రీలకు జ్ఞానబోధలు సల్పుతూ వచ్చింది.

ప్రతి రోజుగా తెల్లవారురుమునే ఆమె తన శిష్యురాండ్రతో కలిసి గంగానదికి వెళ్ళి స్నానమాచరించి వచ్చేది. వాళ్ళు వెళ్ళే మార్గములో ఒక చెట్టుక్రింద ఒక సన్యాసి నివసించేవాడు. ప్రజలు అతనిని ‘బ్రహ్మజ్ఞాని’ అని పిలిచేవారు. ఒకనాడు అతను తాను నీరు త్రాగడానికి ఉపయోగించే బుట్టను ఎవరైనా దొంగిలిస్తారేమో అన్న భయంచేత తలక్రింద పెట్టుకొని పడుకున్నాడు. ‘అతడు మహాజ్ఞాని’ అని చెప్పింది శిష్యరాలు. ‘అతనిది కేవలం భోతిక జ్ఞానమేగాని, దివ్యమైన జ్ఞానము కాదు. నిజంగా అతను జ్ఞాని అయితే నీటిబుట్టను ఎందుకు తలక్రింద పెట్టుకోవాలి? బుట్టిపై తాను మమకారం వదులుకోలేదే’ అని ఉభయభారతి అతనికి వినిపించేటట్లుగా పలికింది. అతనికి కోపం వచ్చింది. వాళ్ళు గంగలో స్నానమాచరించి తిరిగి వస్తుండగా అతడా బుట్టను తీసి విసిరేశాడు. అది చూసి ‘అతనికి కేవలం మమకారమే కాదు, అహంకారంకూడా ఉన్నది’ అని పలికింది ఉభయభారతి. అప్పుడా సన్యాసి తన పొరపాటును గుర్తించి ఆమె పాదాలపై పడ్డాడు.

### **నిత్యసత్యమైన జ్ఞానము**

ఈవిధంగా ఉభయభారతి అనేకమందిలో పరివర్తన కలిగిస్తూ వచ్చింది. ఆమె తలచేదీ, చెప్పేదీ, చేసేదీ మాడూ ఒక్కటే. అందువల్లనే ఆమె అందరికి గురువుగా మారిపోయింది. “మనస్యేకం వచ్చేయకం కర్మణ్యేకం

మహోత్సవాం” అన్నారు. ఎవరైనా సరే అజ్ఞానమును దూరం చేసి ప్రేమతత్త్వమును అభివృద్ధిపరచేవారే నిజమైన గురువు. మనోనాశనం గావించేవారే నిజమైన గురువు. ఒక్క దైవాన్ని తప్ప దేనినీ మనం ఆశించకూడదు. అట్టి జ్ఞానమే నిత్యసత్యమైన జ్ఞానము.

అటువంటి జ్ఞానులు లోకంలో ఎందరో ఉంటున్నారు. “జగతియందు పుణ్యపురుషులు లేకున్న జగములెట్లు వెలుగు పగలుగాను?” అటువంటి జ్ఞానులు ఉన్నారు కాబట్టే, ప్రంచమంతా వెలుగుతూ ఉంది. ఏకత్వం జ్ఞానం. అనేకత్వం అజ్ఞానం. జ్ఞానమనేది ఒకరినుండి లభించేది కాదు. కేవలం భగవాత్మేషుచేతనే అభిస్తుంది. మనం అడుగులసింది ఆత్మనేగాని మరొకదానిని కాదు. భిక్షగాడు ఇంటి ముందు నిలిచి, ‘భవతి భిక్షాం దేహి’ అంటాడు. తనకు భిక్షం పెట్టమని దేహించి అడుగుతున్నాడుగాని, దేహాన్ని అడగటంలేదు. ఈ లోకంలో మనం చదివే చదువులు మనకు ఆత్మజ్ఞానమును అందించలేవు.

ఎమ్మెలు బియ్యేలు ఏర్పడ చదివియు  
పేరు గాంచిన పెద్దవారలైన  
సంపదలుండియు సద్గానపరులయి  
పుడమి కీర్తిని గన్న పుణ్యలైన  
అయురారోగ్యంబులనవరతంబుండి  
పరిపూర్ణ బలులగువారలైన  
సతతంబు జపములు తపములు చేయుచు  
వేదంబులను నేర్చు విప్రులైన  
సాటిరారు భక్తులకు ఏనాటికైన

లౌకికవిద్య లౌకికమైన జీవితానికి ఉపయోగపడుతుంది. ఆధ్యాత్మికవిద్య ఆత్మతత్త్వాన్ని బోధిస్తుంది. కాబట్టి దేహాభ్రాంతి ఉన్నంతవరకు ఈ లౌకికవిద్య ఉండవలసినదే. దాన్ని వదలకూడదు. అది ‘నెగెటివ్,’ ఆత్మవిద్య ‘పాజిటివ్’. విద్యార్థులారా! నెగెటివ్ కదా అని లౌకికవిద్యను మిారు విసర్జించకూడదు. లౌకికవిద్యలో కూడా మిారు ఉత్సేధ్యులు కండి. అయితే, నిజమైన జ్ఞానం ఆత్మజ్ఞానమే. దీన్ని పెట్టుకొని దాన్ని త్యజించండి.

### ఎవరు నిజమైన భక్తులు?

నేను రాత్రి ఒంటిగంటకు ఇక్కడకు వచ్చాను. కైలాసమునుండి లింగాలు వచ్చింది ఆ ముహూర్తమునందే. వాటంతట అవే వస్తాయి, పోతాయి. ఆ సమయంలో అవి వచ్చినప్పుడు నేను లేచాను. ఇక్కడికి వచ్చాను. చూశాను. భక్తులు, విద్యార్థులు అందరూ ఆనందంగా పాడుతున్నారు. కానీ ఎట్టివారు భక్తులుగా కనిపించారు? నిశ్చలమైన మనస్సుతో నిరోహముచేత స్వామిని తలుచుకుంటూ ఉండటమే నిజమైన భక్తి. ఈ హోలులో వేలాదిమంది కూర్చున్నారు. కానీ, అందరూ భక్తులు కాదు. దేహము కూర్చుందిగాని, మనస్సు భగవంతునిపై లేదు. ఎక్కడైనా కూర్చోండి, మిా దృష్టి దైవముపై ఉంటే అక్కడనే మిాకు దైవత్వము ప్రాప్తిస్తుంది. నిద్ర వస్తే నిద్రహోవచ్చు. నిద్రలోకూడా భగవత్తత్వం పెట్టుకోండి.

మరపుతెర పడకుండ నిరతము జగ్రత్త్వప్పునుషుప్తులలో  
అరమరలు లేకుండ తరచుగ జీవాత్మ చదివెడి  
తారకము మాటెరుగవలెనన్నా!  
సద్గురుని కృపచే తారతమ్యము తరచి కనుమన్నా!

ఏనమయమందైనా దైవత్వమును మనస్సులో పెట్టుకొని ఉండాలి. దైవత్వంపైన ప్రేమ ఉండబట్టే మిారు ఇంత దూరం వచ్చి భజనలో పాల్గొన్నారు. లేకపోతే మిా బెడరూమలో చక్కగా పడుకునేవారు. అన్ని శాకర్యాలను త్యజించి వచ్చి చెట్ల క్రింద కూర్చోని దైవత్వమును స్ఫురిస్తున్నారు. నిజమైన భక్తులకు ఏ అనుకూలములూ అక్కరలేదు, ఏ ఆహోదమూ అక్కరలేదు. అలాంటి భక్తులే స్నామితత్వముతో ఏకత్వమును అనుభవిస్తారు. కనుక ఎక్కడికి పోయినప్పటకీ మిా మనస్సును స్వాధీనంలో పెట్టుకోవాలి. భౌతికమైన సుఖాలపై మనస్సును మరల్చుకూడదు.

(“ఓం నమశ్శివాయ...” అన్న పంచాక్షరీ మంత్రమును కొద్దిసేపు భక్తులచే ఉచ్చరింపజేసిన తరువాత శ్రీవారు తమ దివ్యోపన్యాసమును కొనసాగిస్తా...)

బహిర్ఘంభమైన శబ్దముతో ‘ఓం నమశ్శివాయ’, నెమ్ముదిగా ‘ఓం నమశ్శివాయ’, శబ్దరహితంగా ‘ఓం నమశ్శివాయ’. బహిర్ఘంగా చెప్పినది ప్రపంచానికి చేరిపోతుంది. నెమ్ముదిగా పలికినది నోటికి పరిమితమోతుంది. శబ్దరహితంగా మనస్సుతో చేసిన చింతన సర్వత్రా వ్యాపించిపోతుంది. మనస్సుతో చేసే చింతనే నిత్యసత్యమైనది. అదే రాజమార్గము!

(19-02-2004 ఉదయం సాయికుల్యంతీ సభామండపములో శ్రీవారు అనుగ్రహించిన దివ్య సందేశము)